

माननीय मंत्री, श्रम संसाधन विभाग, बिहार, पटना की अध्यक्षता में दिनांक- 04.05.2018 को राज्य के नियोजन

पक्ष के पदाधिकारियों के साथ बैठक की कार्यवाही

माननीय मंत्री, श्रम संसाधन विभाग, बिहार, पटना की अध्यक्षता में दिनांक- 04.05.2018 को 01:00 अपराह्न में नियोजन भवन, श्रम संसाधन विभाग स्थित विभागीय सभागार "मंथन" में नियोजन पक्ष के पदाधिकारियों के साथ बैठक संपन्न हुई।

माननीय मंत्री महोदय की अध्यक्षता में आयोजित उक्त समीक्षात्मक बैठक में श्री धर्मेन्द्र सिंह, निदेशक, नियोजन एवं प्रशिक्षण एवं श्रीमती भावना वर्मा, स्टेट इंजेजमेंट, राष्ट्रीय कौशल विकास निगम भी उपस्थित थे। माननीय मंत्री महोदय की अध्यक्षता में बैठक की कार्यवाही प्रारंभ की गई। सर्वप्रथम सभी पदाधिकारियों का परिचय एवं उनके प्रभार की जानकारी प्राप्त की गई। समीक्षात्मक बैठक में माननीय मंत्री महोदय द्वारा एजेंडा के सभी बिन्दुओं की गहन समीक्षा करते हुए संबंधित पदाधिकारियों से किये गए कार्यों एवं उपलब्धि के संबंध में जानकारी प्राप्त की गई।

माननीय मंत्री महोदय द्वारा उक्त बैठक में मुख्य रूप से नियोजन मेला के उद्देश्य, प्रचार- प्रसार, उपलब्धियों एवं विभाग के विभिन्न योजनाओं के सफल संचालन के बिन्दु पर प्रकाश डालते हुए निम्नलिखित बिन्दुओं पर विचार-विमर्श किया गया:-

1. समीक्षा के दौरान माननीय मंत्री महोदय द्वारा सभी संबंधित क्षेत्रीय पदाधिकारियों से नियोजनालय स्तर पर संपादित किये जा रहे सभी कार्यों के संबंध में विस्तृत रूप से स्थिति स्पष्ट करने को कहा गया। साथ ही नियोजन मेला को और प्रभावी ढंग से आयोजित करने एवं कार्य-रूप में धरातल पर प्रतिस्थापित करने के संबंध में सभी संबंधित पदाधिकारियों से अपना-अपना सुझाव मौखिक रूप से सुना गया एवं उसे लिखित रूप में भी उपलब्ध कराने का निदेश दिया गया।
2. विभागीय योजनाओं की समीक्षा हेतु प्रति माह विभागीय समीक्षात्मक बैठक आयोजित कराने का निदेश दिया गया।
3. क्षेत्रीय कार्यालयों को मासिक प्रगति प्रतिवेदन प्रत्येक माह की 05 तारीख तक उपलब्ध कराने का निदेश दिया गया।
4. जिन जिलों में संयुक्त श्रम भवन के निर्माण का कार्य चल रहा है, उसका अद्यतन स्थिति संबंधित जिलों के नियोजन पदाधिकारियों से प्राप्त करने का निदेश दिया गया।
5. जिन जिलों में अभी तक संयुक्त श्रम भवन हेतु भूमि उपलब्ध नहीं कराया गया है, उस जिला के जिला पदाधिकारी को भूमि चिन्हित करने हेतु अनुरोध पत्र प्रेषित करने का निदेश दिया गया।
6. संयुक्त श्रम भवन का निर्माण निर्धारित समय-सीमा के अंदर कराने हेतु जिला नियोजन पदाधिकारी को कार्य पालक अभियंता से समन्वय स्थापित करने का निदेश दिया गया।

(क०पृ०३०)



7. केन्द्र सरकार एवं राज्य सरकार के परस्पर सहयोग से प्रमंडल स्तर पर राज्य के सभी प्रमंडलों में तीन दिवसीय नियोजन मेला का आयोजन कराने का निदेश दिया गया ।
8. जिला स्तर पर राज्य के सभी जिलों में दो दिवसीय नियोजन मेला का आयोजन कराने का निदेश दिया गया ।
9. उक्त नियोजन मेला का आयोजन शनिवार एवं रविवार को सुनिश्चित कराने का निदेश दिया । साथ ही नियोजन मेला का स्थल चिन्हित करने का भी निदेश दिया गया ।
10. विभाग द्वारा आयोजित होने वाले नियोजन मेला में विश्वसनीय एवं योग्य नियोजकों को चिन्हित करने हेतु निदेशालय स्तर से एक CELL के गठन का निदेश दिया गया ।
11. जिला स्तरीय कार्यालयों द्वारा प्रति माह एक जॉब कैम्प आयोजन सुनिश्चित कराने का निदेश दिया गया ।
12. नियोजन मेला के आयोजन के पंद्रह दिन पूर्व से ही इसका वृहत पैमाने पर समाचार पत्रों, बैनरों एवं अन्य माध्यमों से प्रचार-प्रसार कराने का निदेश दिया गया ।
13. विभाग द्वारा आयोजित होने वाले नियोजन मेला से संबंधित मार्गदर्शिका का निर्माण एवं प्रकाशन का निदेश दिया गया ।
14. दिनांक 29-31 जनवरी 2018 को राष्ट्रीय कौशल विकास मिशन एवं निदेशालय नियोजन के परस्पर सहयोग से आयोजित तीन दिवसीय रोजगार मेला के माध्यम से चयनित अभ्यर्थियों में से वर्तमान में कार्यरत अभ्यर्थियों की पूर्ण विवरणी उपलब्ध कराने का निदेश दिया गया ।
15. नियोजक पंजी के अद्यतन हेतु संबंधित नियोजन पदाधिकारी श्रमाधीक्षक एवं उद्योग विभाग के साथ परस्पर समन्वय स्थापित कर नियोजक पंजी को अद्यतन करने का निदेश दिया गया ।
16. वित्तीय वर्ष 2017-18 में ई-वैन द्वारा किये गए कार्यों की विवरणी उपलब्ध कराने का निदेश दिया गया ।
17. वर्तमान में कंप्यूटर उपस्कर (कंप्यूटर डेस्कटॉप, प्रिंटर आदि) तथा फर्नीचर आदि की कार्यालय वार विवरणी उपलब्ध कराने का निदेश दिया गया ।
18. जिला कार्यालयों में स्थापित करियर सूचना केन्द्रों (C.I.C.) के बारे में स्थानीय लोगों को जागरूक करने हेतु इसका व्यापक प्रचार-प्रसार करने का निदेश दिया गया ।
19. वित्तीय वर्ष 2017-18 में करियर सूचना केन्द्रों (C.I.C.) हेतु क्रय की गई सामग्री का रिपोर्ट उपलब्ध कराने का निदेश दिया गया ।
20. कौशल विकास के अन्तर्गत प्रशिक्षण प्राप्त करने वाले प्रशिक्षणार्थियों का निबंधन एन०सी०एस० पोर्टल पर करवाने का निदेश दिया गया ।


(कृ०पृ०३०)

107



21. बिहार राज्य समुद्रपार नियोजन ब्यूरो को प्रभावी रूप से क्रियान्वित करने हेतु आवश्यक कदम उठाए जाने का निदेश दिया गया साथ ही अब तक हुए व्यय विवरणी उपलब्ध कराने का निदेश दिया गया ।
22. राज्य के नियोजनालयों में एन०सी०एस० पोर्टल के माध्यम से निबंधित आवेदकों का प्रधानमंत्री सुरक्षा बीमा योजना के तहत बीमा कराए जाने हेतु आवश्यक कार्रवाई करने का निदेश दिया गया ।
23. राज्य के प्रत्येक जिला नियोजनालय कार्यालय का स्वीकृत बल, कार्यरत बल एवं रिक्ति के संबंध में अद्यतन स्थिति उपलब्ध कराने का निदेश दिया गया ।
24. आगामी छः माह में सेवा निवृत्त होने वाले कर्मियों का डाटाबेस तैयार किया जाय एवं उन्हें सेवा निवृत्ति के दिन ही संबंधित दावों का भुगतान सुनिश्चित करने हेतु निदेश दिया गया ।
25. बैठक के अंत में निदेशक महोदय द्वारा सभी क्षेत्रीय पदाधिकारियों को सरकार के स्तर पर निदेशालय नियोजन के स्तर से चलाये जा रहे योजनाओं का कार्य समर्पण भाव एवं बेहतर से बेहतर करने हेतु अपना पूर्ण योगदान समर्पित करने का निदेश दिया गया ।

धन्यवाद ज्ञापन के साथ बैठक समाप्ति की घोषणा की गयी ।



(धर्मन्द्र सिंह)

निदेशक

नियोजन एवं प्रशिक्षण


बिहार, पटना

ज्ञापांक- नियोजन (स्था०-03)-05/2017- 495

पटना- 01, दिनांक- 21.05.2018

प्रतिलिपि- माननीय मंत्री, श्रम संसाधन विभाग, बिहार के आस सचिव को सूचनार्थ प्रेषित ।

2. प्रधान सचिव, श्रम संसाधन विभाग, बिहार के प्रधान आस सचिव को सूचनार्थ प्रेषित ।
3. निदेशक, नियोजन एवं प्रशिक्षण, बिहार, पटना के आस सचिव को सूचनार्थ प्रेषित ।
4. सभी उप निदेशक (नियोजन), मुख्यालय सहित / सभी सहायक निदेशक (नियोजन) / सभी जिला नियोजन पदाधिकारी / सभी नियोजन पदाधिकारी को सूचनार्थ एवं आवश्यक क्रियार्थ प्रेषित करते हुए निदेश दिया जाता है कि बैठक में माननीय मंत्री महोदय के द्वारा दिए गए निदेशों के सन्दर्भ में अनुपालन प्रतिवेदन अविलम्ब निदेशालय नियोजन को उपलब्ध कराना सुनिश्चित करें ।
5. निदेशालय नियोजन, मुख्यालय, बिहार, पटना के सभी पदाधिकारी/ सभी सहायक/ सभी लिपिकों को सूचनार्थ एवं आवश्यक क्रियार्थ प्रेषित ।
6. आई० टी० मैनेजर, श्रम संसाधन विभाग, बिहार को विभागीय वेबसाइट पर अपलोड करने हेतु प्रेषित ।



निदेशक

नियोजन एवं प्रशिक्षण

बिहार, पटना

Arnu